

~~ratur meta ra hekk, amar li jorbtu hom u jehduhom għall-mewt. Hekk id dbiħ lill allat bdiħ mill-filosofi tiegħu nnifsu.~~

~~L-Imperatur amar lis-soldati li jagħtu s swat lil Katerina u li jixtuha l-habs. Rajjes il-ghassiesa fettilla jkellimha fil-habs, u hi bi-kliemha qalbitu nisrani. Il-mara ta' l-Imperatur, Wawstina, ukoll semgħet biha u riedet tmur tkellimha, u dahlet il-habs bil-mohbi, u hija wkoll qalbet nisranija.~~

~~Meta Katerina kien ilha tnax il-jum fil-habs, l-Imperatur amar li tingieb fil-misrah halli quddiem kulhadd tin-~~

~~haleg' gewwa makna halliega. Giebuha u dahhluha fil-makna, imma malli bdew ihaddmuha, il-makna faqqgħet u tfarket u frakha darab hafna nies. Qamet agha kbira fil-misrah u wisq nies stqarrew li Alla ta' Katerina kien Alla wahdu tabilhaqq, li jagħmel l-egħgubijiet. L-Imperatur amar li Katerina titkeeca mill-belt, imma wara rega' bdielu u qabbad lis-sejjief jaq tagħha rasha. Dan gara fis-sena 307. U l-**Angli**, jew ahjar, l-insara, hadu l-gisem tagħha u difnuh fuq Gebel Sina.~~

~~P. ĠUŻ. GOVERNANTI, O.F.M.~~

---

## MIN KIENET IL-PENITENTA?

Fil-vangeli hemm tliet nisa li l-identità tagħhom qajmet u għadha tqajjem hafna diskussjonijiet. Ghax mhux l-ewwel darba fl-istorja tal-qedem insibu l-istess persuna msejja b'ismijiet differenti, jew bl-istess isem imbiddel xi ftit. Hemm min ighid li l-mara, li kienet midinba, u li dahlet fid-dar tal-Farizew, fejn Ġesù kien qiegħed jiekol, biex taħsillu saqajh u tidlikhomlu bi fwieha fina, kienet Marija ta' Betanja u wkoll Marija Maddalena. Imma xi jghidu l-ghorrief kbar tal-lum? X'inhil-opinjoni l-aktar probabbli? Forsi l-konkluzjoni mhix importanti, imma d-diskussjoni li ahna behsiebna nagħmlu ma tistax ma tagħmilniex familjari ma' l-episodji tal-vangeli, u fl-istess hin, tkattar it-tagħlim tagħna fuq dawn l-episodji.

Il-fehma li dawn it-tliet nisa huma tliet nisa differenti kienet dejjem popolari hafna fil-Lvant, filwaqt li l-fehma l-oħra li dawn jagħmlu mara wahda, ilha popolari fil-punent minn

żmien San Gregorju l-Kbir, fis-seklu sitta.

Jekk nistghux qatt naslu għal konkluzjoni ċerta, mhux kulhadd jaqbel; iżda l-fehma ta' l-aqwa mhux hija li fil-vangeli m'hemm ebda taġġirif li jgħiegħel lil wiehed jahseb li mara wahda tidher hafna drabi taht ismijiet differenti.

Il-ġħaliex mela dawn it-tliet nisa hafna jahsbuom l-istess persuna? Is-seba' kapitlu ta' S. Luqa jitkellem fuq mara midinba fil-belt, li bdiet taħsillu riglejha bid-dmugħ tagħha, u tixxot-homlu b'xagħrha, filwaqt li tħushom u tidlikhom bi fwieha fina. Imbagħad it-tmien kapitlu jibda billi jsemmi lil Marija Maddalena, li minnha Ġesù kien hareg' seba' xjaten. Dan ifisser li S. Luqa jrid iġid li din kienet l-istess mara tal-kapitlu seba'?

Il-hdax-il kapitlu ta' San Ġwann, jitkellem fuq Lazzru ta' Betanja, mir-rah ta' Marija u oħtha Marta; iġid ukoll li din kienet Marija li dilket lill-

Mulej bi fwieha, u meshitlu riglej b'xaghrha.

Biex taghqd, il-vangelu ta' San Mattew (Kap 26), u l-iehor ta' San Mark (14), isemmu dan l-incident tal-fwieha, minghajr ma jsemmu lil Marija ta' Bethanja, u b'hekk juru l-istess anonimità ta' penitenta anonima ta' San Luqa, kap 7.

Imma hemm hafna x'wiehed jista' jghid biex iwiegeb kontra din l-evidenza kollha favur it-teorija ta' identità.

Skond din l-oppozizzjoni hemm tliet nisa differenti li huma: il-penitenta anonima ta' San Luqa; Marija ta' Betanja, oħt Marta u Lazzru; u Marija Magdala (skond il-belt tagħha li kienet fil-Galilija), li qasmet ma' Ġesù l-aħħar mumentu ta' ħajtu, taħt is-salib tiegħu, u li mbagħad iltaqgħet ma' l-Imghallem wara l-qawmien tiegħu mill-imwiet. Dawn huma l-argumenti:

L-ewwelnett, il-kelma seba' xjaten hija kelma biblika li ma tfissirx eżattament dak li tghid, bħal ma aħna mdrrijin ngħidu 'Kien hemm elf bniedem', meta rridun nfissru 'hafna'. F'dal-każ, il-Bibbja trid tghid li din il-mara kienet inkwetata mix-xjaten b'mod ikreh, u li Ġesù helisha minn dawn ix-xjaten: M'hemm xejn li jghid li din kienet mara hażina. Hemm nisa oħra fil-vangelu, li jingħad li kellhom ix-xjaten minghajr ma jghid li kienu midinba, p.e. Luqa 8: 2.

Luqa jitkellem fuq il-midinba penitenta fil-kapitlu 7. It-tmien kapitlu jibda materjal ġdid, u jsemmi lil Marija Maddalena, bħallikieku għall-ewwel darba; qisu qiegħed jintroduciha fis-sugġett. Ta' min jinnota li d-divizjonijiet tal-vangeli f'kapitli saru fis-seki tlettax u sitax, u għalhekk ma kien hemm ebda inervalj bejn l-incident tal-kapitlu sebgha għall-kapitlu tmienja. Issa nistaqsu, kif set-

għet Marija Maddalena tkun il-midinba ta' qabel, jekk wara li fil-kapitlu sebgha għet iddeskrivita fit-tul, f'it wara terga' tiġi ntroducuta bħal waħda li qatt ma smajna biha? Imma suppost li fil-kapitlu sebgha, San Luqa heba isem il-Maddalena biex ma jagħmilx hsara lill-fama tagħha, kif iġhidu xi wħud, allura mbagħad, f'it versi wara, San Luqa kien se jikxef kollox u jghid x'kien isimha?

Iżda jekk diffiċli huwa li tghaq-qad il-persuna tal-Maddalena ma' dik tal-midinba, xejn inqas diffiċli huwa li tidentifika l-midinba penitenta ma' Marijata' Betanja. Betanja qiegħda fin-nofsinar tal-Palestina, sewwa sew mitt mil 'il bogħod minn Kafarnum, fejn il-midinba penitenta dahlet fuq l-Imghallem filwaqt li huwa kien għand il-Fariżew jiekol.

U wara dan kollu anki Magdala, minn fejn kienet ġejja Marija Maddalena (Magdala), kważi kulhadd jaqbel li din kienet belt fuq l-ghadira ta' Genazzaret, u l-bogħod l-istess mill-belt ta' Betanja. Marija ta' Betanja għalhekk la tista' tkun il-midinba penitenta, u lanqas Marija Maddalena.

B'danakollu aħna naqblu li hemm raġunijiet biżżejjed biex tinholoq xi f'it tal-konfużjoni għall-ewwel daqqa ta' għajn, speċjalment billi Marija ta' Betanja wkoll dilket lil Ġesù waqt ikla, u li din l-ikla wkoll kienet għand wiehed jismu Xmun. Imma dan l-isem ta' Xmun kien komuni wisq fil-Bibbja, barra li dan kien jismu Xmun l-imġiddem, u mhux Xmun li kien Fariżew. Dan il-bankett kien sar xi sitt ijiem qabel ma Ġesù miet. Imma l-bankett tat-tramuntana tal-Galilija ta' Xmun il-Fariżew, li fih dahlet il-mara midinba, kien sar almenu sena qabel il-passjoni ta' Ġesù.

Marija ta' Betanja kienet ġejja tajba. Hi u oħtha Marta, u fuhom

Lazzru kienu hbieb kbar ta' Ġesù. Fil-bankett tagħha, mogħti minn Xmun l-imġiddem, hija ma xerrdet l-ebda dmugh u baqgħet hemm sa ma spiċċat l-ikla. Imma l-mara l-oħra midinba penitenta, li kienet magħrufa għadnubiet tagħha fil-belt, giet bhala midinba u bkiet dnubietha, mingħajr ma baqgħet għall-bankett kollu, minhabba li naturalment ma kinetx mistiedna. Għalhekk il-hdax-il kapitlu ta' San Ġwann jiddeskrivi incident ieħor, fi żmien differenti, u fuq mara differenti, minn dik li kienet il-persuna anonima penitenta.

Mela l-konfużjoni hija dovuta għall-fatt li xi whud ihawdu Marija ta' Betanja ma' Marija Maddalena. Il-bankett fid-dar ta' Xmun il-Fariżew jaħsbuh dak ta' Xmun l-imġiddem. U meta wahda mara tibki għal dnubietha meta tidlek lil Ġesù, jaħsbuh l-istess att ta' mara oħra li mingħajr ma tibki tidlek lil Ġesù bhala sinjal ta' gloriya u qima. Il-mara anonima ta' S. Mattew (kap 26) u Mark (kap 14), jaħsbuha

l-istess mara ta' S. Luqa (kap 7, il-għaliex it-tnejn dilku lil Ġesù, għalkemm taħt ċirkustanzi differenti kif ġa għidna. Fl-aħharnett l-influwenza tax-xitan fuq persuna wahda, Marija Maddalena — jaħsbuha li tisser li din il-mara kienet mara midinba; li mhux hekk bilfors, kif ġa għandha wkoll.

Għalhekk ma nistgħux ma naslux għall-konklużjoni, li l-midinba penitenta li dahlet fil-bankett ta' Xmun il-Fariżew ma tistax tiġi idenfikata ma' Marija Maddalena jew Marija ta' Betanja, imma l-aħjar li tibqa' fl-anonimità li tefagħha fiha San Luqa, bi hsieb delikat.

*F. Norbert Ellul Vincenti,  
O.F.M.*

**Nota:** Biex tkun tista' ssegwi aħjar dan l-artiklu, ikun tajjeb li issa taqra l-passaġġi li hawn innotati:

Luqa, 7:36-50; Luqa, 8:2-3; Mattew, 26:6-13; Marku, 14:3-9; Ġwanni, 12:1-8; Ġwanni 11:1-2.

## L-EKUMENIZMU FL-ART IMQADDSA

L-Ekumenizmu fil-Missjunarji Frangiskani ta' l-Art Imqaddsa ġie mifhum u prattikat wisq u wisq minn qabel il-Konċilju Vatikan II. Biex nagħtu eżempju, araw: Hi, u kienet drawwa sa minn sekli ilu, li fl-aqwa festi religjużi tal-Milied u tal-Għid il-Kbir, l-Awtoritajiet Religjużi — Patrijarki, Isqfijiet u hafna Kleru Otodoss jagħmlu żjarat ta' hbiberija u ta' xewqat tajba sinċieri lir-Rev.mu P. Kustodju ta' l-Art Imqaddsa u lill-Komunità Religjuża tiegħu, għalkemm rigward kwistjonijiet oħra, imbagħad, kulhadd jibqa' bil-prinċipju tiegħu fejn kien qabel: dan, ma għandniex xi ngħidu, hu problema li mhux biżżejjed tkun trid tħollu.

Din id-drawwa qadima għadha sejra sal-lum. Fil-Milied li għadda żewġ Patrijarki Ortodossi, Benedictos, Grieg Ortodoss, u Derderian, Armen, flimkien ma' hafna monaki u kleru ieħor, ġew jagħmlu din iż-żjara ta' xewqat u hhiherija lill-President Kustodjali. W.R.P. Erminju Roncari u lill-Komunit\* ta' San Salvatur.